

# БЕЛАРУСЫ ВЫКАЗВАЮЦЬ ВЯЛІКУЮ ЦІКАВАСЦЬ ДА РЭФЕРЭНДУМУ

«Наколькі я адчуваю грамадска-палітычную сітуацыю ў краіне, бачачы тое, што адбываецца, чытаючы сацыяльныя сеткі і прэсу, магу гаварыць, што цікавасць у насельніцтва



да рэферэндуму вялікая», — сказаў Ігар Карпенка.

Паводле яго слоў, людзі актыўна цікавіліся тым, як ішло абмеркаванне змяненняў і дапаўненняў у Канстытуцыю. «Аб тым, што рэферэндум, які мае адбыцца, цікавіць насельніцтва, можна меркаваць нават па тэматыцы зваротаў у Цэнтрвыбаркам. Да нас звярталіся і працягваюць звяртацца грамадзяне з прапановамі аб уключэнні ў Канстытуцыю і заканадаўства тых ці іншых норм. Зразумела, што гэта не наша кампетэнцыя: ЦВК павінна арганізаваць працэс галасавання, сам рэферэндум. Але, мяркуючы па такіх пісьмах, мы разумеем, што ў людзей высокая актыўнасць, электарат сур'ёзна паставіўся да ідэі рэферэндуму і тых змяненняў, якія, магчыма, будуць унесены ў наш Асноўны Закон», — дадаў старшыня Цэнтральнай камісіі.

Ігар Карпенка ўпэўнены, што беларускі электарат не падтрымае заклікі аб байкоце канстытуцыйнага рэферэндуму і прыйдзе на участкі для галасавання. «Заклікі да байкоту — гэта дэструктыўная дзейнасць, якая ідзе не на карысць умацаванню дзяржаўнасці і суверэнітэту нашай краіны. Усё ж такі галасаванне на рэферэндуме дае магчымасць выбару — кожны мае права самастойна вызначаць, прыходзіць яму на участак для галасавання або не. Кожны можа сам выбраць адказ на пытанне рэферэндуму. А заклікі да байкоту як мінімум неканструктыўныя», — адзначыў старшыня ЦВК.

«На сёння далей гэтых заклікаў нічога не ідзе. Але разам з тым я заклікаў бы грамадзян рабіць самастойны, усвядомлены выбар — прыйсці на рэферэндум і прагаласаваць», — дадаў Ігар Карпенка.